

बि०क०च०आ० प्र०-०३/परीक्षा (तृ० स्ना० स्त० परी०)-४३/२०२२ (खंड-१)

बिहार कर्मचारी चयन आयोग
पो०- भेटनरी कॉलेज, पटना-१४

आवश्यक सूचना

ज्ञापांक- ४९४५/३५०

पटना, दिनांक- २३.१२.२०२२

विज्ञापन संख्या ०१/२२, तृतीय स्नातक स्तरीय संयुक्त (प्रारंभिक) प्रतियोगिता परीक्षा-२०२२ के तीन चरणों में से दो चरणों की परीक्षा आज दिनांक २३.१२.२०२२ को राज्य के ३८ जिलों के ५२८ परीक्षा केन्द्रों पर आयोजित किया गया। तृतीय चरण की परीक्षा निर्धारित कार्यक्रम के अनुसार दिनांक २४.१२.२०२२ को पूर्वाह्न में आयोजित करायी जायेगी।

आज दोपहर लगभग १२:३० बजे विश्वस्त सूत्रों से व्हाट्स एप पर कुछ प्रश्नों के पन्ने प्राप्त हुए। प्राप्त प्रश्नों के पन्नों का मिलान करने पर ज्ञात हुआ कि प्रश्नों के पन्ने आज की प्रथम चरण की परीक्षा से संबंधित हैं।

सूक्ष्म सत्यापन एवं गहन जांच के क्रम में प्रश्न पुस्तिका के पन्नों से संबंधित परीक्षा केन्द्र एवं इस घटना से संबंधित अन्य महत्वपूर्ण जानकारियाँ प्राप्त की गई हैं। प्रथम चरण की परीक्षा का समय १०:०० बजे पूर्वाह्न से १२:१५ अपराह्न तक था। प्राप्त जानकारी के अनुसार प्रश्न पुस्तिका के जो पृष्ठ व्हाट्स एप पर प्रसारित किये गये उसका समय ११:०९ बजे पूर्वाह्न के बाद का है। परीक्षा समाप्त होने तक किसी स्रोत से यह सूचना प्राप्त नहीं हुई है कि इन प्रश्नों के उत्तर का आदान-प्रदान किसी स्तर पर परीक्षा की अवधि के दौरान हुआ है।

प्रश्न पत्रों के कुछ पन्नों के परीक्षा केन्द्र से बाहर आने के संबंध में महत्वपूर्ण जानकारियाँ आर्थिक अपराध ईकाई से साझा कर ली गयी हैं और आर्थिक अपराध ईकाई के द्वारा इस संबंध में अनुसंधान की अग्रिम कार्रवाई प्रारंभ कर दी गयी है।

जहाँ तक प्रथम चरण की परीक्षा की स्वच्छता का प्रश्न है, आयोग इस पर बहुत गंभीर एवं संवेदनशील है। यदि तनिक भी ऐसा पाया जाता है कि प्रश्न पत्र के परीक्षा केन्द्र से बाहर आने से परीक्षा प्रभावित हुई है तो प्रथम चरण की परीक्षा को रद्द करने में कोई भी देर नहीं की जाएगी।

परीक्षा के सभी अभ्यर्थियों को सचेत किया जाता है कि आज की इस घटना से संबंधित किसी भी अफवाह पर ध्यान नहीं देंगे। परीक्षा की पारदर्शिता, स्वच्छता एवं शुचिता सुनिश्चित करना आयोग का मौलिक कर्तव्य है। आयोग द्वारा सबके साथ आयोजित कार्रवाई की जाएगी।

सचिव

बिहार कर्मचारी चयन आयोग, पटना।